

# PASSPORT POWER RANKING 2019

## संदर्भ

- पासपोर्ट इंडेक्स द्वारा पासपोर्ट पॉवर रैंकिंग-2019 जारी की गई है।
- इस रैंकिंग में भारत का स्थान 199 देशों की सूची में 2019 में 67वां है, इस रैंकिंग में पिछले 5 साल में 10 पायदान का सुधार हुआ है।

## महत्वपूर्ण बिंदु

- रैंकिंग में देशों की संख्या के आधार पर क्रम तैयार किया जाता है, जहां पासपोर्ट धारक बिना वीजा (VISA) के जा सकता है या जाने के बाद वीजा ऑन अराइवल या आंगतुक की परमिट या ई-वीजा द्वारा यात्रा अधिकार प्राप्त कर सकता है। जिस देश के पासपोर्ट पर जितने देशों की यात्रा वीजा ऑन अराइवल के आधार पर की जा सकती है, वो पासपोर्ट उतना ही पॉवरफुल माना जाता है।
- इस इंडेक्स में पहला स्थान संयुक्त अरब अमीरात का है। जबकि जर्मनी को दूसरा स्थान हासिल हुआ है।
- 2015 में भारत को 77वीं रैंक हासिल हुई थी, 2018 में भारत 68वें स्थान पर था।
- रैंकिंग सुधार से भारत के नागरिकों को भारतीय पासपोर्ट से दुनिया के अन्य देशों में एंट्री लेना पहले से ज्यादा आसान हुआ है अर्थात् ज्यादातर देशों द्वारा वीजा ऑन फ्री या वीजा ऑन अराइवल स्टेटस दिया जा रहा है।
- पासपोर्ट रैंकिंग, पासपोर्ट के वीजा मुक्त स्कोर पर आधारित होती है।

### रैंकिंग के मुख्यतः 2 आधार हैं-

1. कितने देशों द्वारा (VISA Free Status) वीजा फ्री स्टेटस दिया गया है।
  2. कितने देशों द्वारा पासपोर्ट के आधार पर वीजा ऑन अराइवल दिया गया है।
- ग्लोबल पासपोर्ट पॉवर रैंक के अनुसार, भारत के पासपोर्ट पर 25 देशों में वीजा के एंट्री (वीजा फ्री) की जा सकती है। 39 देशों में वीजा ऑन अराइवल की सुविधा दी जाती है तथा 64 देशों में बिना वीजा या वीजा ऑन अराइवल दिया गया है।
  - भारत द्वारा 166 देशों को वीजा फ्री, ई-वीजा या वीजा ऑन अराइवल का दर्जा देता है।

## सार्क देशों में भारत की स्थिति

- सार्क देशों में भारत की स्थिति मालदीव के बाद दूसरे स्थान पर है। मालदीव रैंकिंग में 51 वे स्थान पर है, मालदीव पासपोर्ट धारक बिना वीजा के 84 देशों की यात्रा कर सकते हैं। जबकि भारतीय नागरिक पासपोर्ट पर 64 देशों की यात्रा वीजा फ्री कर सकते हैं।
- भूटान की रैंकिंग 69 है, भूटान के नागरिक 62 देशों की यात्रा वीजा फ्री कर सकते हैं।
- नेपाल की रैंकिंग 82 है, यहां के नागरिक बिना वीजा 47 देशों की यात्रा कर सकते हैं।
- श्रीलंका रैंकिंग 86 है, यहां के नागरिक बिना वीजा या वीजा ऑन अराइवल 46 देशों की यात्रा कर सकते हैं।
- बांग्लादेश की रैंकिंग 86 है, यहां के नागरिक बिना वीजा ऑन अराइवल 43 देशों की यात्रा कर सकते हैं।
- पाकिस्तान की रैंकिंग 91 है, यहां के नागरिक बिना वीजा 36 देशों में यात्रा कर सकते हैं।
- पाकिस्तान ग्लोबल पासपोर्ट रैंकिंग में नीचे से तीसरे पायदान पर है।
- सार्क देशों में सबसे खराब रैंकिंग अफगानिस्तान की है 93 वां यहां वीजा फ्री 30 देशों की यात्रा कर सकते हैं।

## ई-पर्यटक (e-VISA)

- यह प्रणाली 166 देशों के लिए लागू की गई है।
- नेपाल, भूटान, मालदीव, मॉरीशस, इक्वेडोर फिजी, हैती, सेशेल्स, त्रिनिदाद और टोबेगा जैसे- देशों को 'वीजा फ्री' स्टेटस दिया गया।
- इंडोनेशिया, थाइलैंड, बोलिविया, अर्मेनिया केप वेर्डे, इथोपिया, गैबन, ईरान, जार्डन, कैन्या, कंबोडिया, लाओस, मोजाम्बिक, श्रीलंका एवं म्यांमार के लिए 'वीजा ऑन अराइवल' दिया गया है।

## पासपोर्ट के नियम

1. पासपोर्ट के प्रकार-
  - (क) साधारण पासपोर्ट - आम लोगों के लिए साधारण पासपोर्ट जारी किया जाता है। जो यात्रा के उद्देश्य विदेश भ्रमण करना चाहते हैं।
  - (ख) आफीशियल पासपोर्ट - सरकारी कार्य के दौरान सरकारी अधिकारियों को जारी किया जाता है।
  - (ग) डिप्लोमेटिक पासपोर्ट - सरकारी अधिकारियों जैसे- डिप्लोमेट्स / कूटनीतिज्ञ और कॉन्सुलर को जारी किया जाता है।
2. किसी भी व्यक्ति का पासपोर्ट उसकी नागरिकता की पहचान होता है, विदेश में पासपोर्ट नागरिक की पहचान होता है, इसमें व्यक्तिगत जानकारी, नाम, जन्मतिथि जैडर, कंट्री कोड आदि होती है।
3. पासपोर्ट बनवाने के लिए जरूरी दस्तावेज जैसे बिजली का बिल, पानी का बिल, आयकर निर्धारण फॉर्म, आधारकार्ड वोटर आईडी इत्यादि है।
4. 2007 में पासपोर्ट के लिए नए नियम लागू किए, इसको 'पासपोर्ट सेवा प्रोजेक्ट' के तहत मंजूरी दी गई थी, इसमें लोगों को ऑनलाइन पुलिस वेरिफिकेशन से जोड़ा जाता है।
5. 2016 में पासपोर्ट के नियमों को सरल बनाया गया, विदेश मंत्रालय और महिला तथा बाल विकास मंत्रालय द्वारा माँ - बच्चे के पासपोर्ट पर पिता का नाम गैर-अनिवार्य किया तथा एकल माता-पिता के बच्चों के लिए पिता के नाम का उल्लेख नहीं किया जाना चाहिए।
6. पासपोर्ट जारी करने के लिए अनेक नए पासपोर्ट विभाग खोले गए हैं। पासपोर्ट की प्रक्रिया को अधिक आसान बनाया गया है।

## प्रारंभिक परीक्षा प्रश्न

- प्र. निम्नलिखित कथनों पर विचार कीजिए-
1. 166 देशों के नागरिक भारत में 26 हवाई अड्डों और 5 बंदरगाहों पर ई-पर्यटन वीजा की सुविधा का लाभ उठा सकते हैं।
  2. भारत द्वारा उदार वीजा नियम बनाने का उद्देश्य पर्यटन को बढ़ावा देना है।
  3. भारतीय पासपोर्ट विदेशों में भारतीयों की नागरिकता पहचान पत्र भी है।
- उपर्युक्त में से कौन-सा/से कथन सत्य है/हैं?
- (a) 1 और 2
  - (b) 1 और 3
  - (c) 2 और 3
  - (d) उपर्युक्त सभी

## मुख्य परीक्षा प्रश्न

- प्र. भारतीय अर्थव्यवस्था की बढ़ती साख का असर एक मजबूत राष्ट्र के रूप में भारतीय पासपोर्ट की बढ़ती शक्ति के संदर्भ में जारी विश्व पासपोर्ट रैंकिंग से परिलक्षित होता है। क्षेत्रीय एवं वैश्विक सुरक्षा के परिप्रेक्ष्य में वीजा फ्री या वीजा ऑन अराइवल किसी राष्ट्र के सम्मुख किस प्रकार की चुनौती उत्पन्न कर सकते हैं? चर्चा करें।